

**கட்டாயத் தமிழ் மொழி தகுதித் தாள்
கடிதம் வரைதல் (அலுவல் சார்ந்து)**



கடிதம் வரைதல்

ஒரு அலுவலர் மற்றொரு அலுவலருக்கு எழுதும் கடிதம். இதன்மூலம் ஆணைகள் பிறப்பிக்கப்படும். செய்திகளை தெரிவிக்கவும் பயன்படுத்தப்படுகின்றது.

அலுவலக கடிதம் எழுதுவதற்கான விதிமுறைகள்

- அனுப்புநர், பெறுநர் இடம்பெறவேண்டும்.
- அனுப்புநர், பெறுநர் போன்றவற்றின் அருகில் எந்தவித நிறுத்தற்குறியீடுகள் இடம்பெறக்கூடாது.
- முகவரி இடம்பெறும் இடத்தில் உரிய நிறுத்தற்குறிகள் அவசியம் இடம்பெறவேண்டும்.
- பதவியை குறிப்பிடும்பொழுது திரு / திருமதி இடம்பெறக்கூடாது.
- குறிப்பிட்ட நபரின் பெயர் குறிப்பிடப்பட்டால் மட்டுமே திரு / திருமதி இடம்பெறவேண்டும்.
- பொருளுக்கு முன் ஐயா / அம்மையீர் குறிப்பிடுதல் வேண்டும்.
- பொருள் எனக் குறிப்பிடப்படும் இடத்தில் முக்காற்புள்ளி (:) இடம்பெறவேண்டும்.
- பொருளுக்கு அடுத்து பார்வை இடம்பெறவேண்டும். பார்வை எனக் குறிப்பிடப்படும் இடத்தில் முக்காற்புள்ளி (;) இடம்பெறவேண்டும்.
- பார்வைக்கு அடுத்து வணக்கம் இடம்பெறவேண்டும்.
- கடிதம் முடியும் அடுத்த வரியில் நன்றி என இடப்பக்கம் எழுதவேண்டும்.
- கடிதம் முடியும் அடுத்தவரியின் வலப்பக்கத்தில் கையொப்பம் உதவியுடன் இடம்பெறவேண்டும்.
- கடிதத்தின் அடுத்தவரியின் இடப்பக்கத்தில் இடம் நாள் என இடம்பெறவேண்டும்.
- அலுவல் சார்ந்த கடிதத்தின் இறுதியில் நகல் இணைப்பு இடம்பெறவேண்டும்.

1. அரசு முதன்மை செயலாளர் வெளியிடும் ஆணை கடிதம்

நாள்: 06-06-2022

பிலவ வருடம், வைகாசி 23

திருவள்ளூர் ஆண்டு, 2023.

அனுப்புநர்

அரசு முதன்மைச் செயலாளர்,
தமிழ்நாடு.

பெறுநர்

திட்ட இயக்குநர்,
தமிழ்நாடு சுகாதாரத் திட்டம்,
சென்னை-600006.

ஐயா/ அம்மையீர்,

பொருள் :

தொற்றா நோய்களுக்கு சிகிச்சை அளிக்க மக்களை தேடி மருத்துவம் திட்டம் செயல்படுத்துதல் சார்பாக.

தமிழ்நாட்டில் தொற்றா நோய்கள் 70% வரை பரவலாக உள்ளது. மேலும் இதனால் ஏற்படும் இறப்பு விகிதமும் அதிகமாக உள்ளது. சுகாதார நிலையம் அல்லது மருத்துவமனைகளில் வழங்கப்படும் தொற்றா நோய்களுக்கான சிகிச்சைகளை, பயனாளிகளின் இல்லங்களுக்குச் சென்று அளிக்கும் வகையில் 'மக்களை தேடி மருத்துவம் திட்டம்' மாண்புமிகு தமிழ்நாடு முதலமைச்சர் அவர்களால் 05.08.2021 அன்று கிருஷ்ணகிரியில் தொடங்கி வைக்கப்பட்டது.

இத்திட்டத்தின் கீழ் செவிலியர்கள், பெண் சுகாதார தன்னார்வலர்கள் நியமிக்கப்படுதல் வேண்டும். உயர் இரத்த அழுத்தம், நீரிழிவு போன்ற நோய்களுக்கான பரிசோதனை மற்றும் மருந்துகளை இல்லங்களுக்குச் சென்று களப்பணியாளர்கள் வழங்கிட வேண்டும் என அரசு ஆணை வெளியிட்டுள்ளது.

தமிழ்நாடு தேசிய நல வாழ்வு குடும்பத்தின் இயக்குனர் இத்திட்டத்தை பொது சுகாதாரம் மற்றும் நோய் தடுப்பு மருந்து இயக்குனரகம், மருத்துவம் மற்றும் ஊரக நலப்பணி இயக்குனரகம், மருத்துவ கல்வி இயக்குனரகத்துடன் இணைந்து இத்திட்டத்தை செயல்படுத்துமாறு கேட்டுக் கொள்ளப்படுகிறார்.

MANIDHANAHEYAM FREE IAS ACADEMY – TNPSC GROUP II & IIA

நன்றி.

இடம் : சென்னை அரசு முதன்மை செயலாளர்,
நாள் : 06-06-2022. தமிழ்நாடு.

நகல் இணைப்பு

முதலமைச்சரின் அலுவலகம், சென்னை -600009.

முதன்மைச் செயலாளர், மருத்துவம்-மக்கள் நல்வாழ்வுத்துறை, சென்னை 9.



2. தமிழ்நாடு பள்ளிக்கல்வி ஆணையர் வெளியிடும் ஆணைக் கடிதம்.

நாள்: 06-06-2022

பிலவ வருடம், வைகாசி 23

திருவள்ளூர் ஆண்டு, 2023.

விடுநர்

பள்ளிக்கல்வி ஆணையர்,
தமிழ்நாடு.

பெறுநர்

அனைத்து இயக்குனர்கள், சென்னை-600006.

அனைத்து இணை இயக்குனர்கள், சென்னை-600006.

அனைத்து முதன்மை கல்வி அலுவலர்கள்,

அனைத்து மாவட்ட கல்வி அலுவலர்கள்.

ஐயா / அம்மையீர்,

பொருள் : மாணவர்களின் கற்றல் இடைவெளியை நீக்குவதற்கு இல்லம் தேடி கல்வி திட்டம்
செயல்படுத்துதல் சார்ந்து

பெருந்தொற்று காலத்திற்குப் பின் ஏற்படும் கற்றல் இழப்பை சரிசெய்ய, மாண்புமிகு முதல்வர் அவர்களால் இல்லம் தேடி கல்வி திட்டம் அக்டோபர் 2021 இல் தொடங்கப்பட்டது. ஒன்று முதல் எட்டு வகுப்பு வரை உள்ள பள்ளிகளில் பயிலும் மாணவர்களின் கற்றல் இழப்புகளை ஈடு செய்வது மற்றும் மீண்டும் பள்ளிகளில் சேர்ப்பது என்ற நோக்கத்துடன் செயல்படுத்தப்படுகிறது.

இதற்காக தன்னார்வலர்களை தேர்வு செய்தல் வேண்டும். இத்திட்டத்தின்கீழ் தினமும் ஒன்றரை மணி நேரம் மாலை ஐந்து மணி முதல் ஆறு முப்பது வரை மணி வரை மாணவர்களுக்கு கற்றல் கற்பித்தல் செயல்பாடுகள் நடைபெற வேண்டும்.

மேலும் இத்திட்டத்தை அனைத்து பள்ளிகளிலும் செயல்படுத்துமாறும் முறையாக கண்காணிக்குமாறும் அனைத்து முதன்மை கல்வி அலுவலர்கள் மற்றும் மாவட்ட கல்வி அலுவலர்கள் கேட்டுக் கொள்ளப்படுகிறார்கள்.

MANIDHANAHEYAM FREE IAS ACADEMY – TNPSC GROUP II & IIA

நன்றி

பள்ளிக்கல்வி ஆணையர்,
தமிழ்நாடு.

நகல் இணைப்பு

முதலமைச்சரின் அலுவலகம், சென்னை -600009.

பள்ளிக்கல்வி செயலாளர், சென்னை -600009.



3. தமிழ் வளர்ச்சி இயக்குநர் வெளியிடும் ஆணைக் கடிதம்.

நாள்: 06-06-2022

பிலவ வருடம், வைகாசி 23

திருவள்ளூர் ஆண்டு, 2023.

விடுநர்

தமிழ் வளர்ச்சி இயக்குநர்,
தமிழ்நாடு.

பெறுநர்

அனைத்து மாவட்ட ஆட்சித் தலைவர்கள்
அனைத்துத் துறைத் தலைவர்கள்

ஐயா / அம்மையீர்,

பொருள் :

ஆட்சிமொழி முனைப்புத் திட்டத்தை விரிவுப்படுத்தும் பொருட்டு, தலைமைச் செயலகத் துறைகளிலும் அரசுசார்பு நிறுவனங்கள், கழகங்கள், வாரியங்கள், கூட்டுறவு இணையங்கள் போன்ற அனைத்திலும் தமிழ்த் திட்டத்தை உடனடியாகச் செயல்படுத்துதல் சார்ந்து.

தமிழ்நாட்டில் தமிழ் தான் ஆட்சி மொழி என்று 1957ஆம் ஆண்டு சனவரித் திங்கள் 23ஆம் நாளன்று தமிழ்நாடு அரசிதழில் வெளியிடப்பட்டது. ஆட்சி மொழித் திட்டத்தை செயல்படுத்த பல்வேறு அரசாணைகள் வெளியிடப்பட்டு உள்ளன. அரசு அலுவலர்களும் பணியாளர்களும் தமிழில் மட்டுமே ஒப்பமிட வேண்டும். அலுவலக பதிவுகள் அனைத்தும் தமிழில் பின்பற்ற வேண்டும். அலுவலகங்கள் அனைத்திலும் சீர்திருத்த எழுத்துக்களையே பயன்படுத்தவேண்டும். பெயர்ப்பலகைகளில் தமிழ் எழுத்துக்களின் அளவு குறித்து அரசாணை வெளியிடப்பட்டுள்ளது.

மேலும் ஆட்சிமொழி முனைப்பு திட்டத்தை விரிவுபடுத்த அரசாணை உட்பட அனைத்திலும் பிலவ வருடம் முதல் அட்சய வருடம் வரை உள்ள அறுபது ஆண்டுகளின் பெயர்களை பயன்படுத்தவேண்டும். தமிழ் ஆண்டு திங்கள், நாள், திருவள்ளூர் ஆண்டை அரசு அலுவலகம், கழகம், வாரியங்களில் பயன்படுத்த அனைத்து மாவட்ட ஆட்சித்தலைவர்கள் மற்றும் அனைத்து துறை தலைவர்களுக்கு ஆணையிடப்படுகிறது.

MANIDHANAHEYAM FREE IAS ACADEMY – TNPSC GROUP II & IIA

நன்றி

தமிழ் வளர்ச்சி இயக்குநர்,
தமிழ்நாடு.

நகல் இணைப்பு

முதலமைச்சரின் அலுவலகம், சென்னை -600009.

தமிழ் வளர்ச்சி மற்றும் செய்தித் துறை செயலாளர், சென்னை -600009.

தமிழ்நாடு அரசால் வெளியிடப்பட்ட ஆணை கடித மாதிரி - 1



4. தமிழ்நாடு அரசால் வெளியிடப்பட்ட ஆணை கடித மாதிரி - 1

பொருட்சுருக்கம்

தமிழ் வளர்ச்சி - அரசு அலுவலகங்களில் பெயர்ப்பலகைகள் அமைத்தல் - எழுத்து உருவங்களின் அமைப்பு குறித்து ஆணை வெளியிடப்படுகிறது.

தமிழ் வளர்ச்சி - பண்பாட்டுத் துறை

அரசாணை (நிலை) எண் 349 நாள் : 14.10.1987

திருவள்ளூர்வராண்டு 2018

பிரபவ புரட்டாசி 28

படிக்க :

1. அரசாணை (நிலை) எண் 1541, தொழிலாளர் மற்றும் வேலைவாய்ப்புத் துறை, நாள் 29.07.1982.
2. தமிழ் வளர்ச்சி இயக்குநரின் கடிதம் எண் இ5/502/83, நாள்: 07.08.1984.

ஆணை

ஆட்சிமொழிக் குழுச் செயலாளரின் 19.09.1967ஆம் நாள் சுற்றறிக்கை எண் 5131/67இல், அரசு அலுவலகங்களில் அவற்றின் பெயர்ப் பலகைகள் அனைத்தும் நல்ல தமிழிலும் அதனடியில் ஆங்கிலத்திலும் எழுதிப் பொருத்தப்பெற வேண்டுமென்று தெரிவிக்கப்பட்டுள்ளது. மேலும் தொழிலாளர் மற்றும் வேலைவாய்ப்புத் துறையின் 29.07.1982ஆம் நாளிட்ட அரசாணை எண் 1541இல், கடைகள் மற்றும் நிறுவனங்களின் பெயர்ப் பலகைகள் தமிழில் இருக்க வேண்டுமெனவும், இதர மொழிகளையும் பெயர்ப் பலகைகளில் பயன்படுத்தப்பட வேண்டியிருந்தால், முதலில் தமிழிலும் அதன் கீழ் இரண்டாவதாக ஆங்கிலத்திலும் அதனைத் தொடர்ந்து இதர மொழிகளிலும் முறையே 5:3:2 என்ற விகிதத்தில் அமையலாமெனவும் ஆணையிடப்பட்டுள்ளது.

2. மேலே பத்தி 1இல் தெரிவிக்கப்பட்டுள்ள கருத்துக்களின் அடிப்படையில் அரசின் துறைத் தலைமை மற்றும் மாவட்ட அலுவலகங்களின் பெயர்ப்பலகைகள் அளவுகளில் வேறுபட்டாலும், அதில் எழுதப்படும் எழுத்துக்களின் அளவு தமிழிலும் ஆங்கிலத்திலும் முறையே 5:3 என்ற விகிதத்தில் அமையலாமெனவும் மற்றும் அரசு துறைத் தலைமை மற்றும் மாவட்ட

MANIDHANAHEYAM FREE IAS ACADEMY - TNPSC GROUP II & IIA

அலுவலகங்களைத் தவிர்ந்து பிற அலுவலகங்களில் பெயர்ப் பலகைகளைத் தமிழில் மட்டும் அமைத்தல் போதுமானது எனவும், மேலே பார்வை 2இல் கண்ட கடிதத்தில் தமிழ் வளர்ச்சி இயக்குநர் அரசுக்குப் பரிந்துரைத்துள்ளார்.

3. தமிழ் வளர்ச்சி இயக்குநரின் பரிந்துரையை ஏற்று, அவ்வாறே அரசின் துறைத் தலைமை மற்றும் மாவட்ட அலுவலகங்களில் பெயர்ப் பலகைகள், அளவுகளில் வேறுபட்டாலும் அவற்றிலுள்ள எழுத்துக்களின் அளவு தமிழிலும் ஆங்கிலத்திலும் முறையே 5:3 என்ற விகிதத்தில் அமைய வேண்டுமெனவும் அரசு துறைத் தலைமை மற்றும் மாவட்ட அலுவலகங்களைத் தவிர பிற அலுவலகங்களில் பெயர்ப் பலகைகள் தமிழில் மட்டும் அமைத்தல் போதுமானதெனவும் அரக ஆணையிடுகிறது.

(ஆளுநரின் ஆணைப்படி)

அரசுச் செயலாளர்



5. தமிழ்நாடு அரசால் வெளியிடப்பட்ட ஆணை கடித மாதிரி - 2

சுருக்கம்

பேரிடர் மேலாண்மைச் சட்டம், 2005 - கோவிட்-19 - ஜல்லிக்கட்டு 2022 நடத்துவதற்கு பின்பற்றப்பட வேண்டிய நிலையான வழிகாட்டு நெறிமுறைகள் - ஆணை வெளியிடப்படுகிறது.

வருவாய் மற்றும் பேரிடர் மேலாண்மை (பே.மே.4) துறை

அரசாணை (நிலை) எண். 27

நாள் : 10.01.2022

பிலவ வருடம், மார்கழி 26

திருவள்ளூர் ஆண்டு, 2052

படிக்க :

1. அரசாணை (நிலை) எண்.795, வருவாய் மற்றும் பேரிடர் மேலாண்மை (பே.மே.4) துறை, நாள்: 26.12.2020.
2. அரசாணை (நிலை) எண்.25, வருவாய் மற்றும் பேரிடர் மேலாண்மை (பே.மே.4) துறை, நாள்: 07.01.2022.
2. அரசு கூடுதல் தலைமைச் செயலாளர், கால்நடை பராமரிப்பு, பால்வளம், மீன்வளம் மற்றும் மீனவர் நலத்துறை அவர்களின் கடித எண்.292/கா.ப.3/2022, நாள்: 08.01.2022.

ஆணை:

1. கோவிட்-19 நோய்த்தொற்று பரவலை கட்டுப்படுத்துவது தொடர்பாக மருத்துவ நிபுணர்களின் கருத்துக்களின் அடிப்படையில் 10.01.2022 வரை பல்வேறு கட்டுப்பாடுகளுடன் ஊரடங்கு நீட்டிப்பு செய்து அரசாணைகள் வெளியிடப்பட்டுள்ளது.

2. தமிழ்நாட்டின் பாரம்பரியம் மற்றும் பண்பாட்டைப் பாதுகாக்கும் வகையில் நடத்தப்பட்டுவரும் ஜல்லிக்கட்டு நிகழ்ச்சியில் மக்கள் பெருமளவில் மகிழ்ச்சியோடு பங்குபெற்று வருகின்றனர். ஜல்லிக்கட்டு நிகழ்ச்சி என்பது காளைகள் மற்றும் மாடுபிடிப்பவர்கள் மட்டுமல்லாமல் பொதுமக்களும் பார்வையாளர்களாக பங்கேற்கும் நிகழ்ச்சியாகும்.

MANIDHANAHEYAM FREE IAS ACADEMY - TNPSC GROUP II & IIA

3. திறந்தவெளி விளையாட்டு மைதானங்களில் நிலையான வழிகாட்டு நெறிமுறைகளை பின்பற்றி விளையாட்டுப் போட்டிகள் நடத்த ஏற்கனவே அனுமதிக்கப்பட்டுள்ள நிலையில், ஜல்லிக்கட்டு போட்டியினை நிலையான வழிகாட்டு நெறிமுறைகளுடன், தற்போது கொரோனா தொற்று காரணமாக எதிர்வரும் 2022 ஆம் ஆண்டில் ஜல்லிக்கட்டு நிகழ்ச்சியினை கீழ்க்கண்ட நிபந்தனைகளுடன் நடத்த அனுமதித்து அரசு ஆணையிடுகிறது.

கோவிட்-19 நோய் தொற்று பரவலை கட்டுப்படுத்த பின்பற்றப்பட வேண்டிய நிலையான வழிகாட்டு நெறிமுறைகள்:

1) ஜல்லிக்கட்டு நிகழ்ச்சிகளில் காளகளின் உரிமையாளர்கள் மற்றும் அவர்களை சார்ந்தவர்களும் பெரும் பங்கு வகிப்பதால், ஒரு காளையுடன் சுமார் 5 முதல் 6 நபர்கள் வருவது வழக்கம். இதனை கட்டுப்படுத்தி ஒரு காளையுடன் ஒரு உரிமையாளர் மற்றும் காளையுடன் நன்கு பழக்கமுள்ள ஒரு உதவியாளர், இரண்டு டோஸ் கொரோனா தடுப்பூசி போட்டதற்கான சான்று மற்றும் நிகழ்ச்சி நடைபெறும் தேதியிலிருந்து 2 நாட்களுக்குள் கோவிட் தொற்று இல்லை (RT-PCT Test) என்பதற்கான சான்று ஆகியவற்றை வைத்திருந்தால் மட்டுமே அனுமதிக்கப்படுவார்கள். காளையின் உரிமையாளர் மற்றும் அவரது உதவியாளருக்கு மாவட்ட நிர்வாகத்தின் மூலம் அடையாள அட்டை வழங்கப்படும். மேலும், அடையாள அட்டை இல்லாத நபர்களுக்கு ஜல்லிக்கட்டு நிகழ்ச்சி நடைபெறும் வளாகத்திற்குள் நுழைய அனுமதி இல்லை.

2) காளகளை பதிவு செய்யும் பொழுது அக்காளையின் உரிமையாளர் மற்றும் உடன்வரும் உதவியாளர் ஆகியோரும் பதிவு செய்தல் வேண்டும். ஜல்லிக்கட்டில் பங்குபெறும் காளகளின் பதிவு, நிகழ்ச்சி நடைபெறுவதற்கு 3 நாட்களுக்கு முன்பே முடிக்கப்பட வேண்டும்.

3) ஜல்லிக்கட்டு, மஞ்சவிரட்டு மற்றும் வடமாடு நிகழ்ச்சிகளில் மாடுபிடி வீரர்கள் 300 நபர்களுக்கு மிகாமல் கலந்து கொண்டு நிகழ்ச்சி நடத்த அனுமதிக்கப்படுகிறது.

4) எருது விடும் நிகழ்ச்சியில் 150 வீரர்களுக்கு மிகாமல் கலந்து கொண்டு நிகழ்ச்சி நடத்த அனுமதிக்கப்படுகிறது.

5) ஜல்லிக்கட்டில் பங்குபெறும் வீரர்களுக்கு, நிகழ்ச்சி நடைபெறும் தேதியிலிருந்து 3 நாட்கள் முன்பாக பதிவு செய்து, மாவட்ட நிர்வாகத்தின் மூலம் அடையாள அட்டை வழங்கப்பட வேண்டும். மேலும் அடையாள

MANIDHANAHEYAM FREE IAS ACADEMY - TNPSC GROUP II & IIA

அட்டை இல்லாத வீரர்கள் ஜல்லிக்கட்டு நிகழ்ச்சி நடைபெறும் வளாகத்திற்குள் நுழைய அனுமதிக்கப்பட மாட்டார்கள்.

6) ஜல்லிக்கட்டில் பங்குபெறும் வீரர்களுக்கு, இரண்டு டோஸ் கொரோனா தடுப்பூசி போட்டதற்கான சான்று மற்றும் நிகழ்ச்சி நடைபெறும் தேதியிலிருந்து 2 நாட்களுக்குள் கோவிட் தொற்று இல்லை (RT-PCR Test) என்பதற்கான சான்று பெறப்பட்டவர் மட்டுமே அனுமதிக்கப்படுவார்கள்.

7) தமிழ்நாடு அரசினால் வெளிடப்படும் கொரோனா தடுப்பு நடைமுறைகளை பின்பற்றி பார்வையாளர்கள், திறந்த வெளி அரங்கின் அளவிற்கேற்ப சமூக இடைவெளியை கடைபிடிக்கும் வகையில், அதிகபட்சமாக 150 பார்வையாளர்கள் அல்லது அனுமதிக்கப்பட்ட இருக்கை எண்ணிக்கையில் 50 சதவிகிதத்திற்கு மிகாமல் இவற்றில் எது குறைவோ அந்த எண்ணிக்கையில் பார்வையாளர்கள் அனுமதிக்கப்படுவார்கள். பார்வையாளர்கள் இரண்டு டோஸ் கொரோனா தடுப்பூசி போட்டதற்கான சான்று மற்றும் நிகழ்ச்சி நடைபெறும் தேதியிலிருந்து 2 நாட்களுக்குள் கோவிட் தொற்று இல்லை (RT-PCR Test) என்பதற்கான சான்று ஆகியவற்றை வைத்திருந்தால் மட்டுமே அனுமதிக்கப்படுவார்கள்.

8) ஜல்லிக்கட்டு நிகழ்ச்சியை மேற்பார்வை செய்யும் அனைத்துத் துறை அலுவலர்களும், நிகழ்ச்சி ஒருங்கிணைப்பாளர்களும் இரண்டு டோஸ் கொரோனா தடுப்பூசி போட்டதற்கான சான்று மற்றும் நிகழ்ச்சி நடைபெறும் தேதியிலிருந்து 2 நாட்களுக்குள் கோவிட் தொற்று இல்லை (RT-PCR Test) என்பதற்கான சான்று ஆகியவற்றை வைத்திருக்க வேண்டும்.

9) அனைத்து துறை அலுவலர்களும், நிகழ்ச்சி ஒருங்கிணைப்பாளர்களும், பார்வையாளர்களும் மற்றும் ஊடகத் துறை சார்ந்தவர்களும் அரசினால் அறிவுறுத்தப்பட்ட நடைமுறைகளை தவறாமல் பின்பற்ற வேண்டும்.

10) வெளியூரில் வசிப்பவர்கள் ஜல்லிக்கட்டு நிகழ்வுகளை தொலைக்காட்சி மற்றும் இணைய வழியாக காண அறிவுறுத்தப்படுகிறது.

11) ஜல்லிக்கட்டு நிகழ்ச்சிகள் நடத்த அரசின் முன் அனுமதி பெற்று பிராணிகள் வதை தடுப்பு (ஜல்லிக்கட்டு நெறிமுறைகள்) விதிகள், 2017, அரசினால் வெளியிடப்பட்டுள்ள ஜல்லிக்கட்டு நடத்துவதற்கான வழிகாட்டு நெறிமுறைகள் ஆகியவற்றுடன் அரசினால் விதிக்கப்படும் கொரோனா தடுப்பு கட்டுப்பாடுகள் அனைத்தும் பின்பற்றப்பட வேண்டும்.

MANIDHANAHEYAM FREE IAS ACADEMY - TNPSC GROUP II & IIA

(ஆளுநரின் ஆணைப்படி)

அரசு தலைமைச் செயலாளர்

பெறுநர்

முதன்மைச் செயலாளர் மற்றும் வருவாய் நிர்வாக ஆணையர், சேப்பாக்கம், சென்னை 5.

இயக்குநர், பேரிடர் மேலாண்மை, அபாய குறைப்பு முகமை, சென்னை 5.

கூடுதல் தலைமைச் செயலாளர், கால்நடை பராமரிப்பு, பால்வளம், மீன்வளம் மற்றும்

மீனவர் நலத்துறை, சென்னை 9.

முதன்மைச் செயலாளர், மருத்துவம்-மக்கள் நல்வாழ்வுத்துறை, சென்னை 9.

இயக்குநர், கால்நடை பராமரிப்பு மற்றும் மருத்துவப் பணிகள், சென்னை 18.

காவல்துறை தலைமை இயக்குநர், சென்னை 4.

அனைத்து மாவட்ட ஆட்சித் தலைவர்கள்.

அனைத்து மாவட்ட காவல் கண்காணிப்பாளர்கள்.

நகல்

மாண்புமிகு முதலமைச்சர் அலுவலகம், சென்னை 9.

சிறப்பு முதுநிலை நேர்முக உதவியாளர்,

வருவாய் மற்றும் பேரிடர் மேலாண்மை மற்றும் அமைச்சர் அலுவலகம், சென்னை 9.

முதுநிலை தனிச் செயலாளர், தலைமைச் செயலாளர் அலுவலகம்,

சென்னை 9.

//ஆணைப்படி அனுப்பப்படுகிறது//

பிரிவு அலுவலர்

6. தமிழ்நாடு அரசால் வெளியிடப்பட்ட ஆணை கடித மாதிரி - 3

சுருக்கம்

பொதுப் பணிகள் - 2010ஆம் ஆண்டு தமிழ்நாடு தமிழ் வழியில் கல்வி பயின்றவர்களை அரசின் கீழ்வரும் பணிகளில் முன்னுரிமையின் அடிப்படையில் பணி நியமனம் செய்தல் சட்டம் - மாண்புமிகு சென்னை உயர்நீதிமன்ற மதுரை கிளையின் தீர்ப்பினை செயல்படுத்துதல் - வழிகாட்டு நெறிமுறைகள் -ஆணைகள் வெளியிடப்படுகின்றன.

மனிதவள மேலாண்மை (எஸ்) துறை

அரசாணை (நிலை) எண். 82

நாள் : 16.08.2021

பிலவ, ஆடி - 31

திருவள்ளூர் ஆண்டு, 2052

படிக்க :

1. 2010-ஆம் ஆண்டு தமிழ்நாடு தமிழ் வழியில் கல்வி பயின்றவர்களை அரசின் கீழ்வரும் பணிகளில் முன்னுரிமையின் அடிப்படையில் பணி நியமனம் செய்தல் சட்டம்.
2. அரசாணை (நிலை) எண்.145, பணியாளர் மற்றும் நிருவாகச் சீர்திருத்தத் (எஸ்) துறை, நாள்: 30.09.2010.
3. அரசாணை (நிலை) எண்.40, பணியாளர் மற்றும் நிருவாகச் சீர்திருத்தத் (எஸ்) துறை, நாள்: 30.04.2014.
4. 020ஆம் ஆண்டு தமிழ்நாடு தமிழ் வழியில் கல்வி பயின்றவர்களை அரசின் கீழ்வரும் பணிகளில் முன்னுரிமையின் அடிப்படையில் பணி நியமனம் செய்தல் திருத்தச் சட்டம்.

ஆணை:

- 1 . தமிழ்நாடு அரசுப் பணி நியமனங்களில், தமிழ் வழியில் கல்வி பயின்றவர்களுக்கு முன்னுரிமை அளிக்கும் வகையில், 2010-ஆம் ஆண்டு தமிழ்நாடு

MANIDHANAHEYAM FREE IAS ACADEMY - TNPSC GROUP II & IIA

தமிழ் வழியில் கல்வி பயின்றவர்களை அரசின் கீழ்வரும் பணிகளில் முன்னுரிமையின் அடிப்படையில் பணி நியமனம் செய்தல் சட்டம் இயற்றப்பட்டது. நேரடி நியமனத்திற்கான காலிப் பணியிடங்களில், நூற்றுக்கு இருபது விழுக்காடு பணியிடங்களை தமிழ் வழியில் கல்வி பயின்றவர்களுக்கு முன்னுரிமை அடிப்படையில் ஒதுக்கீடு செய்வதற்கு அச்சட்டத்தில் வழிவகை செய்யப்பட்டது.

2. அதன் பின்னர், குறிப்பிட்ட பதவிக் கென ஏற்படுத்தப்பட்டுள்ள பணி விதிகளில், நேரடி நியமன முறைக்காக வரையறுக்கப்பட்ட கல்வித் தகுதி வரை தமிழ் வழியில் பயின்றவர்கள் மட்டுமே மேற்குறிப்பிட்ட 20 விழுக்காடு முன்னுரிமை ஒதுக்கீட்டிற்கு தகுதியுடையவர்கள் என்ற வகையில், பார்வை நான்கில் காணும் திருத்தச் சட்டத்தின் மூலமாக உரிய திருத்தங்கள் மேற்கொள்ளப்பட்டன. அச்சட்டத்திருத்தத்தில் பின்வருமாறு வரையறுக்கப்பட்டுள்ளது:

(i) வரையறுக்கப்பட்ட கல்வித் தகுதியானது 10ஆம் வகுப்பாக இருப்பின், 10-ஆம் வகுப்பு வரை தமிழ் வழிக் கல்வியில் பயின்றிருக்க வேண்டும்.

(ii) வரையறுக்கப்பட்ட கல்வித் தகுதியானது மேல்நிலை வகுப்பாக (12-ஆம் வகுப்பு) இருப்பின், 10-ஆம் வகுப்பு மற்றும் மேல்நிலை வகுப்பினை தமிழ் வழிக் கல்வியில் பயின்றிருக்க வேண்டும்.

(iii) வரையறுக்கப்பட்ட கல்வித் தகுதியானது பட்டயப் படிப்பாக (Diploma) இருப்பின், 10-ஆம் வகுப்பு மற்றும் பட்டயப் படிப்பினை தமிழ் வழி கல்வியில் பயின்றிருக்க வேண்டும். அல்லது, மேல்நிலை வகுப்பிற்குப் பின் பட்டயப் படிப்பினை முடித்திருந்தால், 10-ஆம் வகுப்பு, மேல்நிலை வகுப்பு மற்றும் பட்டயப் படிப்பினை தமிழ் வழி கல்வியில் பயின்றிருக்க வேண்டும்.

(iv) வரையறுக்கப்பட்ட கல்வித் தகுதியானது பட்டப் படிப்பாக இருப்பின், 10-ஆம் வகுப்பு, மேல்நிலை வகுப்பு மற்றும் பட்டப் படிப்பினை தமிழ்வழி கல்வியில் பயின்றிருக்க வேண்டும்.

(v) வரையறுக்கப்பட்ட கல்வித் தகுதியானது முதுகலைப் பட்டப் படிப்பாக இருப்பின், 10-ஆம் வகுப்பு, மேல்நிலை வகுப்பு, பட்டப் படிப்பு மற்றும் முதுகலைப் பட்டப் படிப்பினை தமிழ் வழி கல்வியில் பயின்றிருக்க வேண்டும்.

MANIDHANAHEYAM FREE IAS ACADEMY - TNPSC GROUP II & IIA

3 . இந்நிலையில் மேற்படி சட்டங்களை செயல்படுத்துவதில் பின்பற்றப்படும் நடைமுறைகள் தொடர்பாக சென்னை உயர்நீதிமன்ற மதுரை கிளையில் தொடரப்பட்ட வழக்கில் 22.03.2021 அன்று வழங்கப்பட்ட தீர்ப்பில், 2010-ஆம் ஆண்டு தமிழ்நாடு தமிழ் வழியில் கல்வி பயின்றவர்களை அரசின் கீழ்வரும் பணிகளில் முன்னுரிமையின் அடிப்படையில் பணி நியமனம் செய்தல் சட்டம் மற்றும் அச்சட்டத்திற்கான 2020-ஆம் ஆண்டு திருத்தச் சட்டம் ஆகியவை சட்டப்படி செல்லத்தக்கவை என மாண்புமே நீதிமன்றம் தீர்ப்பளித்துள்ளதுடன், அச்சட்டங்களை நடைமுறைப்படுத்துவது தொடர்பான ஆணைகளையும் பிறப்பித்துள்ளது.

4. மாண்புமே சென்னை உயர்நீதிமன்ற மதுரை கிளை வழங்கிய மேற்படி தீர்ப்பினை செயல்படுத்துவது குறித்து தமிழ்நாடு அரசுப் பணியாளர் தேர்வாணையத்தின் கருத்தினை பெற்று அரசு விரிவாக ஆய்வு செய்து, அதன்படி, 2010-ஆம் ஆண்டு தமிழ்நாடு தமிழ் வழியில் கல்வி பயின்றவர்களை அரசின் கீழ்வரும் பணிகளில் முன்னுரிமையின் அடிப்படையில் பணி நியமனம் செய்தல் சட்டம் மற்றும் அச்சட்டத்திற்கான 2020-ஆம் ஆண்டு திருத்தச் சட்டம் ஆகியவற்றை நடைமுறைப்படுத்துவது தொடர்பாக, பின்வரும் வழிகாட்டு நெறிமுறைகளை வெளியிட முடிவு மேற்கொண்டு அவ்வாறே ஆணையிடுகிறது.

(i) ஒன்றாம் வகுப்பு முதல், தொடர்புடைய பணி விதிகளில் நேரடி நியமன முறைக்கென வரையறுக்கப்பட்ட கல்வித் தகுதி வரையில் (10/12-ஆம் வகுப்புகள், பட்டயம், இளங்கலை / முதுகலைப் பட்டங்கள்) முழுவதுமாக தமிழ்வழியில் கல்வி பயின்றவர்கள் மட்டுமே, 2010-ஆம் ஆண்டு தமிழ்நாடு தமிழ் வழியில் கல்வி பயின்றவர்களை அரசின் கீழ்வரும் பணிகளில் முன்னுரிமையின் அடிப்படையில் பணி நியமனம் செய்தல் சட்டம் மற்றும் அச்சட்டத்திற்கான 2020-ஆம் ஆண்டு திருத்தச் சட்டத்தின் கீழ் முன்னுரிமை வழங்கப்பட தகுதியுடையவர்கள் ஆவர்.

(ii) இதர மொழிகளை பயிற்று மொழியாக (Medium of Instruction) கொண்டு பயின்று, தேர்வுகளை மட்டும் தமிழில் எழுதியவர்கள், இம்முன்னுரிமை ஒதுக்கீட்டிற்கு தகுதியுடையவர்கள் அல்லர்.

(iii) 1 முதல் 9-ஆம் வகுப்பு வரை பள்ளிக்கு செல்லாமல் நேரடியாக 10-ஆம் வகுப்பு தேர்வினை எழுதி தேர்ச்சி பெற்ற தனித் தேர்வர்கள்

MANIDHANAHEYAM FREE IAS ACADEMY - TNPSC GROUP II & IIA

மற்றும் பிற மாநிலங்களில், தமிழ் அல்லாமல் இதர மொழியினை பயிற்று மொழியாக கொண்டு பயின்று, பின்பு இம்மாநிலத்தில் நேரடியாகச் சேரும் வகுப்பிலிருந்து பள்ளி இறுதி வகுப்புகள் வரை தமிழ் வழியில் பயின்றவர்கள் இம்முன்னுரிமைக்கு தகுதியுடையவர்கள் அல்லர்.

(iv) கல்வித் தகுதி சான்றிதழ், மாற்றுச் சான்றிதழ் (Transfer Certificate) மற்றும் மதிப்பெண் பட்டியல் ஆகியவற்றின் மூலம் தமிழ் வழியில் கல்வி பயின்றவர்கள் என்பதை சம்பந்தப்பட்ட தெரிவு முகமைகள் / நியமன அலுவலர்கள் (Recruiting Agencies / Appointing Authorities) உறுதி செய்து கொள்ள வேண்டும்.

(v) விண்ணப்பதாரர்களால் சமர்ப்பிக்கப்படும், தமிழ் வழியில் கல்வி பயின்றதற்கான சான்றிதழ்களின் உண்மைத் தன்மையினை சம்பந்தப்பட்ட பள்ளி மற்றும் கல்லூரிகள் மூலம் பணியாளர் தெரிவு முகமைகள்/நியமன அலுவலர்கள் (Recruiting Agencies/Appointing Authorities) உறுதி செய்து கொள்ள வேண்டும்.

(vi) தேர்வர்கள் மேற்குறிப்பிட்ட வழிமுறைகளின் மூலம் தமிழ் வழியில் கல்வி பயின்றவர்கள் என்பதை உறுதி செய்ய இயலாத நிலையில், தமிழ் வழியில் கல்வி பயின்றதற்கான சான்றிதழ்களை, இணைப்புகள் I மற்றும் II-ல் உள்ள படிவங்களில் சம்பந்தப்பட்ட கல்வி நிறுவனங்களிடமிருந்து பெற்று விண்ணப்பிக்க வேண்டும்.

(vii) பள்ளிகள் மூடப்பட்ட நிகழ்வுகளில், சம்பந்தப்பட்ட மாவட்ட கல்வி அலுவலர் / முதன்மைக் கல்வி அலுவலர் / உரிய அலுவலரிடமிருந்து தமிழ் வழியில் கல்வி பயின்றதற்கான சான்றிதழ்களை தேர்வர்கள் பெற்று சமர்ப்பிக்க வேண்டும்.

(viii) தொடக்க நிலை (5-ஆம் வகுப்பு), உயர்நிலை (10-ஆம் வகுப்பு), மேல்நிலை வகுப்பு (12-ஆம் வகுப்பு), பட்டயம் (Diploma), இளங்கலை பட்டம் மற்றும் முதுகலை பட்டம் ஆகிய கல்வித் தகுதி சான்றிதழ்கள் மற்றும் மாற்றுச் சான்றிதழ்களில் (Transfer Certificate) மாணவர்களின் பயிற்று மொழி (தமிழ் / ஆங்கிலம் / இதர மொழிகள்) கட்டாயம் குறிப்பிடப்படும். தேவையான வழிகாட்டு நெறிமுறைகள் பள்ளிக் கல்வி மற்றும் உயர் கல்வித் துறைகளால் வெளியிடப்படும்.

MANIDHANAHEYAM FREE IAS ACADEMY - TNPSC GROUP II & IIA

(ix) தமிழ் வழியில் கல்வி பயின்றதற்கான சான்றிதழ்களில், மாணவர்களின் பெயர், பயின்ற பள்ளி / கல்லூரி / கல்வி நிறுவனங்களின் பெயர், முகவரி, வகுப்புகள், சான்றிதழ் வழங்கிய அதிகாரி ஆகிய விவரங்கள் அடங்கிய விரைவு தகவல் குறியீட்டினை (QR code) இடம்பெறச் செய்வதுடன், அச்சான்றிதழை இசேவை மையங்கள் மூலம் வழங்குவதற்கு பள்ளிக் கல்வி மற்றும் உயர் கல்வித் துறைகள் உரிய ஆணைகளை வெளியிடும்.

(x) தமிழ் இலக்கியத்தில் கல்வித் தகுதி பெற்றவர்களை மட்டுமே பள்ளி மற்றும் கல்லூரிகளில் தமிழ் பாடத்திற்கான ஆசிரியர்களாக நியமிக்க வேண்டும் மற்றும் தமிழ் பாடத்திலும், மாறுபட்ட வேறு ஒரு பாடத்திலும் (Cross Major Subject Degrees in Tamil) பட்டம் பெற்றவர்களை தமிழ் ஆசிரியர்களாக நியமனம் செய்யக் கூடாது என்பதற்கான திருத்தங்களை மேற்கொள்வது தொடர்பாக பள்ளிக் கல்வி மற்றும் உயர் கல்வித் துறைகள் நடவடிக்கை மேற்கொள்ளும்.

(xi) மேற்படி சட்டத்தில் வழிவகை செய்யப்பட்டுள்ள 20 விழுக்காடு முன்னுரிமை ஒதுக்கீடானது, நேரடி பணி நியமனத்திற்கான ஒவ்வொரு தெரிவு நிலையிலும் (முதல்நிலைத் தேர்வு, முதன்மைத் தேர்வு, நேர்முகத் தேர்வு மற்றும் இதர நிலைகள்) பதவி வாரியாக பின்பற்றப்பட வேண்டும்.

(ஆளுநரின் ஆணைப்படி)

தலைமைச் செயலாளர்.

பெறுநர்

அனைத்து அரசு கூடுதல் தலைமைச் செயலாளர்கள் / அரசு முதன்மைச் செயலாளர்கள் / அரசு செயலாளர்கள், தலைமைச் செயலகம், சென்னை - 600 009.

முதன்மைச் செயலாளர், பள்ளிக் கல்வித் துறை, சென்னை - 600 009.

முதன்மைச் செயலாளர், உயர்கல்வித் துறை, சென்னை - 600 009.

அனைத்து தலைமைச் செயலகத் துறைகள், சென்னை - 600 009.

செயலாளர், சட்டமன்றப் பேரவைச் செயலகம், சென்னை - 600 009.

அனைத்து துறைத்தலைவர்கள், (தலைமைச் செயலக துறை வழியாக)

அனைத்து மாவட்ட ஆட்சித் தலைவர்கள்.

MANIDHANAHEYAM FREE IAS ACADEMY - TNPSC GROUP II & IIA

பதிவாளர், சென்னை உயர்நீதிமன்றம், சென்னை/மதுரை கிளை.

செயலாளர், தமிழ்நாடு அரசுப்பணியாளர் தேர்வாணையம், சென்னை - 600 003

தலைவர், ஆசிரியர் தேர்வு வாரியம், கல்லூரி சாலை, சென்னை - 600 006

தலைவர், மருத்துவப் பணியாளர் தேர்வு வாரியம், சென்னை - 600 018.

தலைவர், தமிழ்நாடு சீருடைப் பணியாளர் தேர்வு வாரியம், சென்னை - 600 002

இயக்குநர், வேலை வாய்ப்பு மற்றும் பயிற்சி, சென்னை - 600 032.

உறுப்பினர் செயலர், தமிழ்நாடு வன சீருடைப் பணியாளர்கள் தேர்வு குழுமம், சென்னை - 600 015.

நிதி (பொ.நி.மா.க) துறை, சென்னை - 600 009.

தேசிய தகவல் மையம், சென்னை - 600 009 (மேற்படி அரசாணையை

தமிழக அரசு வலைத்தளம் <http://www.tn.gov.in> வெளியிடகேட்டுக் கொள்ளப்படுகிறது.

நகல்

முதலமைச்சரின் செயலாளர்-III, முதலமைச்சர் அலுவலகம்,
சென்னை - 600 009.

நிதி மற்றும் மனிதவள மேலாண்மைத் துறை அமைச்சரின் நேர்முக
உதவியாளர், சென்னை - 600 009.

தலைமச் செயலாளரின் முதன்மை தனிச் செயலர், சென்னை - 600 009

மனிதவள மேலாண்மைத் துறை செயலாளரின் முதன்மை தனிச் செயலர், சென்னை - 600 009.

//ஆணைப்படி அனுப்பப்படுகிறது//

பிரிவு அலுவலர்